


Pjan Pastoralì 2012 – 2014




te\or
tal-fu]]ar

Parrocċa San Ġużepp Haddiem
Birkirkara

MISSION STATEMENT

*Imsaħħin bil-Kelma u bl-Ewkaristija, aħna,
il-membri tal-Komunità Parrokkjali San Ġużepp Haddiem,
naħdmu biex inkunu komunita' li tilqa' u taħseb f'kull persuna
li tiffurma parti mill-Parroċċa tagħna.
Flimkien naħdmu għall-gid tal-poplu ta' Alla u nimpennaw
ruħna biex inkunu l-preżenza ħajja ta' Kristù fid-dinja tal-lum.*



Introduzzjoni:

Bħala Knisja li tagħraf il-bidliet li qed iseħħu b'mod mgħagġel fis-soċjetà Maltija, nfittxu li nagħrfu dak li Alla qed jgħidilna f'din ir-realtà u nfittxu metodi godda, espressjonijiet godda u heġġa ġdida biex inwasslu l-messaġġ tal-Evangelju fid-dinja tal-lum. Il-miri tagħna biex nilħqu dan il-għan huma ffukati fuq tliet oqsma:

1. *F'dinja fejn għandna tant aljenazzjonijiet li jnessuna lil Alla, u fejn il-ħajja hi tant mgħaġġla li diffiċli nsibu ħin biex niltaqgħu ma' Alla fit-talb, nipproponu li nitfgħu attenzjoni speċjali fuq:*

IL-QIMA

Viżjoni: *Naħdmu biex fil-parroċċa l-Liturġija tkun aktar parteċipattiva u aktar relevanti, waqt li nsaħħu fostna l-ispirtu ta' talb.*

- L-ewwel mira: Jinħoloq għarfien fil-komunita' parrokkjali dwar xi jfisser li inti temmem u li dan irid jidher fl-imgiba tagħna speċjalment fil-knisja.
(Kordinament: Kummissjoni Formazzjoni Nisranija, KPP)
- It-tieni mira: Ngħinu lil dawk li jieħdu sehem fil-Quddies, speċjalment tal-Ħadd, biex jifhmu l-vera tifsira tal-Quddiesa u biex jipparteċipaw b'mod sħiħ.
(Kordinament: Kummissjoni Liturġija)
- It-tielet mira: Niffurmaw grupp ta' persuni bil-għan li nipprovdu Liturġija tal-Kelma adattata għat-tfal f'xi quddies tas-Sibt u l-Ħadd.
(Kordinament: Kummissjoni Liturġija)
- Ir-raba' mira: Nipprovdu tnejn għal-liturġija tal-Ħadd, ibbażata fuq l-Evangelju tal-Ħadd, miftuħa għall-komunità kollha. F'dan id-dawl, isir użu mill-*website* tal-parroċċa biex il-messaġġ tal-liturġija jitwassal aħjar.
(Kordinament: KPP, Kummissjoni Liturġija, Kummissjoni Formazzjoni Nisranija, Grupp Media)
- Il-ħames mira: Isir pjan ta' formazzjoni għall-ministri fil-liturġija, bħalma huma l-lezzuri, l-animaturi u l-ministri straordinarji tal-Ewkaristija. B'mod partikulari tingħata formazzjoni adattata lil dawk kollha involuti fil-ministeru tal-kant, waqt il-liturġija.
(Kordinament: Kummissjoni Liturġija)

- II. *F'dinja individwalista, li qed twassalna biex nibnu kollox fuq 'dak li jaqbel lili' u 'dak li jinteressa lili', naħdmu għal:*

TISĦIĦ TAL-KOMUNITÀ

Vizjoni: *Naħdmu biex il-parroċċa tkun post fejn kulhadd iħossu milqugħ, fejn huma apprezzati l-kwalitajiet u l-ħtiġijiet ta' kull wieħed u waħda. Post fejn kulhadd iħoss li, bħala mgħammed, għandu d-dmir li jagħti sehemu, billi jfittex li jgħix il-messagġ tal-Evangēlju kemm fil-ħajja tiegħu privata, kif ukoll fid-dar, fil-postijiet tax-xogħol u waqt id-divertiment.*

- L-ewwel mira: Tissaħħaħ il-Kummissjoni Formazzjoni Nisranija.
(Kordinament: Kummissjoni Formazzjoni Nisranija, KPP)
- It-tieni mira: Isir kuntatt bħala *welcoming* lill-koppji li jiġu joqogħdu fil-Parroċċa.
(Kordinament: Kummissjoni Familja)
- It-tielet mira: Nevalwaw u nsaħħu l-formazzjoni li tingħata lill-koppji li jressqu lit-tarbija tagħhom għall-Magħmudija u l-parrini. Isir kuntatt ta' *follow-up* mal-familja wara l-Magħmudija.
(Kordinament: Kummissjoni Familja)
- Ir-raba' mira: Insaħħu l-formazzjoni tal-Operaturi Pastoralni biex jinfethu aktar għall-Parroċċa, għall-Unità, għad-Djoċesi u għar-realtajiet ta' madwarhom.
(Kordinament: KPP, Kummissjoni Formazzjoni Nisranija)
- Il-ħames mira: Waqt li nsostnu l-gruppi tal-adolexxenti fi ħdan is-Socjetà tal-MUSEUM u l-Legion of Mary, noħolqu gruppi oħra għal adolexxenti u zgħażaġ li mhumiex milħuqa.
(Kordinament: KPP)
- Is-sitt mira: Isiru laqgħat għall-koppji miżżewġa, fi gruppi zgħar, bil-għan li jsibu *support* u formazzjoni spiritwali.
(Kordinament: Kummissjoni Familja)

Is-seba' mira: Ngħinu lill-membri kollha tal-Parroċċa biex iħossu l-ħtieġa li jsiru jafu aktar dwar il-fidi tagħhom u t-tagħlim tal-Knisja u japprofittaw ruħhom mill-opportunitajiet ta' tagħlim u rtiri li joffru l-Parroċċa u d-Djoċesi.

(Kordinament: KPP u Kummissjoni Formazzjoni Nisranija)

It-tmien mira: Naħdmu biex il-Parroċċa tkun strument u sinjal tal-għaqda tagħna ma' Alla u bejnietna lkoll, b'attenzjoni wkoll għall-aspett soċjali u għal żoni fil-periferiji tal-Parroċċa.

(Kordinament: KPP u Kummissjoni Ғidma Soċjali)

III. *F'dinja mgħagġla, fejn ħadd ma' għandu ħin għal ħadd, kultant anki għal dawk l-aktar għeżież għalih, nipponu li nsaħħu fil-Parroċċa s-sens ta':*

QADI

Viżjoni: *Il-Liturġija (l-imħabba ta' Alla) ma tagħmilx sens mingħajr id-Djkonija (l-imħabba tal-proxxmu). Għalhekk għandna naħdmu biex il-membri tal-Parroċċa jkabbru fihom sens missjunarju biex jagħrfu jaqsmu fil-ferħ u n-niket ta' dawk ta' madwarhom, jintebħu bix-xewqat tagħhom, jgħinuhom fil-ħtiġijiet tagħhom u joffruluhom ħbiberija soda u ġenwina.*

L-ewwel mira: Jitkomplax x-xogħol fuq il-ġabra ta' informazzjoni dwar il-familji li joqgħodu fit-territorju tal-Parroċċa.
(Kordinament: Segreterija tal-Parroċċa)

It-tieni mira: Jiġi identifikati każi ta' persuni/familji li għandhom bżonn xi tip ta' għajna. F'dan id-dawl jinħoloq grupp ta' nies speċjalizzati f'oqsma diversi li jistgħu joffru għajna f'dawn il-każi.
(Kordinament: Kummissjoni Djakonija)

It-tielet mira: Ngħinu lill-membri tal-Parroċċa jkunu iżjed konxji tal-ħtiġijiet ta' dawk ta' madwarhom, permezz ta' attivitajiet varji, u jkunu lesti joffru l-għajna tagħhom.
(Kordinament: KPP, Kummissjoni Djakonija)

Ir-raba' mira: Nipprovdu *support* lill-persuni li jkunu għadhom kemm tilfu lil xi ħadd għażiż għalihom, minn individwi mħarrġin f'dan il-qasam.
(Kordinament: Kummissjoni Djakonija, Grupp Karizmatiku)

Il-ħames mira: Tingħata attenzjoni lill-anzjani li jgħixu waħedhom, billi nipprovduhom wens u għajna fil-ħtiġijiet tagħhom. Tingħata wkoll attenzjoni lill-anzjani li qegħdin fid-Djar tal-Anzjani biex niprovduhom kuntatt mal-parroċċa u ma jhossuhomx maqtuġħin minnha u mis-soċjeta'.
(Kordinament: Kummissjoni Djakonija, Legion of Mary)